

सितम्बर माह के प्रार्थना निवेदन

सितम्बर 2018: परमेश्वर की स्तुति हो कि चर्च ऑफ़ खाइस्ट में हमोंग मेनोनाइट चर्च इन थाईलैण्ड बीसवाँ जिला बन गया है। हमोंग चर्च इन थाईलैण्ड को यह अधिकारिक दर्जा चर्च ऑफ़ खाइस्ट के माध्यम से मिला, यह थाई सरकार द्वारा मान्यता प्राप्त पाँच मसीही समूहों में एक है। एक अलग जिला बन जाने से हमोंग मेनोनाइट चर्च की सभी 23 मण्डलियों को यह सुविधा प्राप्त हो गई है कि वे अपने जातिसमूह से सम्बन्धित मुद्दों को उठाएं और साथ ही एक ऐनाबैपटिस्ट विचार को बढ़ावा दें। इससे उन्हें अवसर मिलेगा कि अन्य हमोंग कलीसियाओं को भी विश्वास के ऐनाबैपटिस्ट समझ की ओर आने में अगुवाई करें।

सितम्बर 2018: “बालकों को मेरे पास आने दो, और उन्हें मना मत करो, क्योंकि स्वर्ग का राज्य ऐसों ही का है” (मत्ती 19:13-14)। बच्चों के पास वयस्कों के समान शारीरिक ताकत और बोध करने की क्षमताएं नहीं होती, इसलिए उन पर खतरा अधिक रहता है। हमारी प्रार्थना है कि जिन स्थानों में हिंसा और राजनैतिक अनिश्चिता के कारण लोग विस्थापित हो रहे हैं, विश्वास के समुदाय ऐसे सुरक्षित स्थान बनें जहाँ कमजोरों को आश्रय और प्रोत्साहन मिले, शिक्षा पाने को सहायता मिले, अघात से चंगाई मिले, और परिवार का प्रेम मिले। बेघर बच्चों को ध्यान में रखते हुए 16 से 19 अक्टूबर 2018 तक रोम, इटली में आयोजित फेथ एक्शन फॉर चिल्ड्रेन ऑन द मूव ग्लोबल पार्टनर्स फोरम के लिए परमेश्वर को धन्यवाद दें। यह फोरम एक ऐसा स्थान बनें जहाँ विश्वास के समुदाय संसार भर के बच्चों द्वारा झेली जा रही कठिनाइयों का हल निकालने के लिए प्रतिबद्ध हो सकें।

अधिक जानकारी के लिए सम्पर्क करें।

सितम्बर 2018: भारतीय जनरल काँफ्रेंस मेनोनाइट चर्च की ओर से प्रार्थना निवेदन प्राप्त हुआ है। 19 अगस्त 2018 को, आगजनी से झिलमिला, सरायपाली, छत्तीसगढ़ स्थिति उनके बाल विकास केन्द्र के मुख्यालय को भारी क्षति पहुँची है, जिससे बहुत सारे मूल दस्तावेज, वित्तीय लेखा जोखा और कार्यालय के उपकरण जलकर नष्ट हो गए। परमेश्वर की स्तुति हो कि कोई भी जनहानि नहीं हुई। सभापति, खजाँची, और सचिव के लिए प्रार्थना करें जिनके कार्यालय, कम्प्यूटर, और महत्वपूर्ण दस्तावेज अब उनके पास नहीं रहें। प्रार्थना करें कि पुलिस की जाँच सुसमाचार प्रचार के लिए अवसर उत्पन्न करें।